

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
ōṃ namō bhagavatē vāsudēvāya

*maharṣi vēdavyāsapraṇītaṃ śrīmadbhāgavatamahāpurāṇam*

॥ *caturthaskandhē*  
*ēkōnaviṃśō'dhyāyaḥ* ॥

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
ōṃ namō bhagavatē vāsudēvāya  
śrīmadbhāgavatamahāpurāṇam  
॥ caturthaskandhē  
ēkōnaviṃśō'dhyāyaḥ ॥

maitrēya uvāca

athādīkṣata rājā tu hayamēdhaśatēna saḥ |  
brahmāvartē manōḥ kṣētrē yatra prācī sarasvatī || 1 ||

tadabhiprētya bhagavān karmātiśayamātmanaḥ |  
śatakraturṇa mamṛṣē pṛthōryajñamahōtsavam || 2 ||

yatra yajñapatiḥ sākṣādbhagavān harirīśvaraḥ |  
anvabhūyata sarvātmā sarvalōkaguruḥ prabhuḥ || 3 ||

anvitō brahmaśarvābhyāṃ lōkapālaiḥ sahānugaiḥ |  
upagīyamānō gandharvairmunibhiścāpsarōgaṇaiḥ || 4 ||

siddhā vidyādharā daityā dānavā guhyakādayaḥ |  
sunandanandapramukhāḥ pārṣadaprararā harēḥ || 5 ||

kapilō nāradō dattō yōgēśāḥ sanakādayaḥ |  
tamanvīyurbhāgavatā yē ca tatsēvanōtsukāḥ || 6 ||

yatra dharmadughā bhūmiḥ sarvakāmadughā satī |  
dōgdhi smābhīpsitānarthān yajamānasya bhārata || 7 ||

ūhuḥ sarvarasān nadyaḥ kṣīradadhyannagōrasān |  
taravō bhūrivarṣmāṇaḥ prāsūyanta madhucyutaḥ || 8 ||

sindhavō ratnanikarān girayō'nnam caturvidham |  
upāyanamupājahruḥ sarvē lōkāḥ sapālakāḥ || 9 ||

iti cādhōkṣajēśasya prthōstu paramōdayam |  
asūyan bhagavānindraḥ pratighātamacīkarat || 10 ||

caramēṇāśvamēdhēna yajamānē yajuṣpatim |  
vainyē yajñapaśum spardhannapōvāha tirōhitaḥ || 11 ||

tamatrirbhagavānaikṣattvaramāṇam vihāyasā |  
āmuktamiva pākhaṇḍam yō'dharmē dharmavibhramaḥ || 12 ||

atriṇā cōditō hantum prthuputrō mahārathaḥ |  
anvadhāvata saṅkruddhastiṣṭha tiṣṭhēti cābravīt || 13 ||

taṁ tādrśākṛtiṁ vīkṣya mēnē dharmam śarīriṇam |  
jaṭilaṁ bhasmanācchannaṁ tasmai bāṇam na muñcati || 14 ||

vadhānnivṛttaṁ taṁ bhūyō hantavē'triracōdayat |  
jahi yajñahanaṁ tāta mahēndraṁ vibudhādhamam || 15 ||

ēvaṁ vainyasutaḥ prōktastvaramāṇam vihāyasā |  
anvadravadabhikruddhō rāvaṇam grdhrarāḍiva || 16 ||

sō'svam rūpaṁ ca taddhitvā tasmā antarhitaḥ svarāt |  
vīraḥ svapaśumādāya pituryajñamupēyivān || 17 ||

tattasya cādbhutaṁ karma vicakṣya paramarṣayaḥ |  
nāmadhēyam dadustasmai vijitāśva iti prabhō || 18 ||

upasṛjya tamastīvraṃ jahārāśvaṃ punarhariḥ |  
caśāla yūpataśchannō hiraṇyaraśanaṃ vibhuḥ || 19 ||

atriḥ sandarśayāmāsa tvaramāṇaṃ vihāyasā |  
kapālakhaṭvāṅgadharmaṃ vīrō nainamabādhata || 20 ||

atriṇā cōditastasmai sandadhē viśikhaṃ ruṣā |  
sō'svaṃ rūpaṃ ca taddhitvā tasthāvantarhitaḥ svarāṭ || 21 ||

vīraścāśvamupādāya pitṛyajñamathāvrajaṭ |  
tadavadyaṃ harē rūpaṃ jagṛhurjñānadurbalāḥ || 22 ||

yāni rūpāṇi jagṛhē indrō hayajihīṛṣayā |  
tāni pāpasya khaṇḍāni liṅgaṃ khaṇḍamihōcyatē || 23 ||

ēvamindrē haratyaśvaṃ vainyayajñajighāṃsayā |  
tadgṛhītavisṛṣṭēṣu pākhaṇḍēṣu matirṇṇām || 24 ||

dharma ityupadharmēṣu nagnaraktapaṭādiṣu |  
prāyēṇa sajjatē bhrāntyā pēśalēṣu ca vāgmiṣu || 25 ||

tadabhijñāya bhagavān pṛthuh pṛthuparākramaḥ |  
indrāya kupitō bāṇamādattōdyatakārmukaḥ || 26 ||

tamṛtvijaḥ śakravadhābhisandhitaṃ  
vicakṣya duṣprēkṣyamasaḥyaraṃhasam |  
nivārayāmāsurahō mahāmatē  
na yuijyatē'trānyavadhaḥ pracōditāt || 27 ||

vayaṃ marutvantamihārthanāśanaṃ  
hvayāmahē tvacchravasā hatatviṣam |

ayātayāmōpahavairanantaram

prasahya rājan juhavāma tē'hitam || 28 ||

ityāmantrya kratupatiṃ vidurāsyartvijō ruṣā |

srugghastāñjuhvato'bhyētya svayambhūḥ pratyasēdhata || 29 ||

na vadhyō bhavatāmindrō yadyajñō bhagavattanuḥ |

yaṃ jighāṃsatha yajñēna yasyēṣṭāstanavaḥ surāḥ || 30 ||

tadidaṃ paśyata mahaddharmavyatikaram dvijāḥ |

indrēṇānuṣṭhitam rājñāḥ karmaitadvijighāṃsatā || 31 ||

prṭhukīrtēḥ prṭhōrbhūyāttarhyēkōnaśatakratuḥ |

alam tē kratubhiḥ sviṣṭairyadbhavān mōkṣadharmavit || 32 ||

naivātmanē mahēndrāya rōṣamāhartumarhasi |

ubhāvapi hi bhadraṃ tē uttamaślōkavigrahau || 33 ||

māsmiṇ mahārāja kṛthāḥ sma cintāṃ

niśāmayāsmadvaca ādṛtātmā |

yaddhyāyatō daivahataṃ nu kartuṃ

manō'tiruṣṭaṃ viśatē tamō'ndham || 34 ||

kraturviramatāmēṣa dēvēṣu duravagrahaḥ |

dharmavyatikarō yatra pākhaṇḍairindranirmitaiḥ || 35 ||

ēbhirindrōpasamśṛṣṭaiḥ pākhaṇḍairhāribhirjanam |

hriyamāṇaṃ vicakṣvainam yastē yajñadhrugaśvamūḥ || 36 ||

bhavān paritrātumihāvatīrṇō

dharmaṃ janānāṃ samayānurūpam |

vēnāpacārādavaluptamadya

taddēhatō viṣṇukalāsi vainya || 37 ||

sa tvam vimṛśyāsyā bhavaṃ prajāpatē

saṅkalpanaṃ viśvasṛjāṃ pipīrhi |

aindrīm ca māyāmupadharmamātaram

pracaṇḍapākhaṇḍapathaṃ prabhō jahi || 38 ||

maitrēya uvāca

itthaṃ sa lōkaguruṇā samādiṣṭō viśāmpatiḥ |

tathā ca kṛtvā vātsalyaṃ maghōnāpi ca sandadhē || 39 ||

kṛtāvabhṛthasnanāya prthavē bhūrikarmaṇē |

varān dadustē varadā yē tadbarhiṣi tarpitāḥ || 40 ||

viprāḥ satyāśiṣastuṣṭāḥ śraddhayā labdhadakṣiṇāḥ |

āśiṣō yuyujuh kṣattarādirājāya satkṛtāḥ || 41 ||

tvayā'hūtā mahābāhō sarva ēva samāgatāḥ |

pūjitā dānamānābhyāṃ pitṛdēvarṣimānavāḥ || 42 ||

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ

caturthaskandhē prthuvijayē ēkōnaviṃśō'dhyāyaḥ ||